

QORTI KOSTITUZZJONALI

IMHALLFIN

**S.T.O. PRIM IMHALLEF JOSEPH AZZOPARDI
ONOR. IMHALLEF GIANNINO CARUANA DEMAJO
ONOR. IMHALLEF NOEL CUSCHIERI**

Seduta ta' nhar il-Gimgha 12 ta' Lulju 2019

Numru 12

Rikors numru 97/18 MCH

Victor (Joseph Victor) Buttigieg

v.

L-Avukat Generali

Preliminari

1. Dan hu appell magħmul mir-rikorrent Victor [Joseph Victor] Buttigieg [ir-rikorrent] minn sentenza mogħtija fil-11 ta' Marzu 2019 [is-sentenza appellata], mill-Prim'Awla tal-Qorti Civili [l-ewwel Qorti] fil-kompetenza kostituzzjonali tagħha, li permezz tagħha dik il-Qorti ma sabet l-ebda ksur tad-drittijiet fundamentali tiegħu taht l-Artikolu 39 tal-Kostituzzjoni ta' Malta [il-Kostituzzjoni] u taht l-Artikolu 6 tal-Konvenzjoni

Ewropea ghall-Protezzjoni tad-Drittijiet tal-Bniedem u tal-Libertajiet Fundamentali [il-Konvenzjoni] u b'hekk cahdet it-talbiet tieghu, bl-ispejjez kontra tieghu.

Mertu

2. Illi r-rikorrent ipprezenta rikors fit-28 ta' Settembru 2018, fejn talab lill-ewwel Qorti:

“1. Tiddikjara l-agir tal-intimat jew min minnu, illegali u li jilledi d-drittijiet fundamentali tar-rikorrenti billi jiksru l-artikoli 39 tal-Kostituzzjoni ta' Malta, kif ukoll l-artikolu 6 tal-Konvenzjoni Ewropea ghad-Drittijiet tal-Bniedem, jew liema minnhom; u

“2. Tirrifirma l-piena imposta fuq l-esponenti sabiex tirrifletti r-reati li taghhom kellu jinstab hati l-esponenti u cioe dawk minghajr l-hekk imsejjah l-aggravvju tad-distanza ossia t-tieni proviso tal-artikolu 22[2] tal-Kapitolu 101 tal-Ligijiet ta' Malta;

“3. Taghti dawk l-ordnijiet u direttivi ohra li jidhrilha xierqa skond il-ligi u cirkostanzi tal-kaz.”

3. L-intimat l-Avukat Generali wiegeb billi qal li l-pretenzjonijiet tar-rikorrent kienu infondati fil-fatt u fid-dritt ghaliex: [1] ma kinitx il-funzjoni tal-ewwel Qorti li ssewwi 'zbalji' tal-qrati ordinarji; [2] lanqas ma setghet dik il-Qorti tinbidel f'qorti tat-tielet jew tar-raba' istanza; [3] ir-rikorrent ma setax jinqeda bil-proceduri odjerni biex ibiddel id-decizjoni tal-qrati ta' gurdizzjoni kriminali; [4] ma kien hemm ebda ksur tad-dritt ghal smigh xieraq fil-proceduri kontra r-rikorrent; [5] fuq analazi tal-provi migbura waqt dawk il-proceduri, jirrizulta li wiehed ma jistax ma jaqbilx mar-

ragunament u mal-konkluzjoni tal-Qorti tal-Magistrati [Malta] bhala Qorti ta' Gudikatura Kriminali [il-Qorti tal-Magistrati] u tal-Qorti tal-Appell Kriminali; u [6] id-decizjoni kienet wahda gusta.

Is-sentenza appellata

4. Fis-sentenza taghha tal-11 ta' Marzu 2019, l-ewwel Qorti ghamlet is-segwentanti konsiderazzjonijiet rilevanti ghal dan l-Appell:

“Talba

“Illi r-rikorrent qed jitlob li dina l-Qorti tiddikjara li l-agir tal-intimat illegali u li jilledi d-drittijiet fundamentali tieghu billi jiksru l-artikoli 39 tal-Kostituzzjoni ta' Malta, kif ukoll l-artikolu 6 tal-Konvenzjoni Ewropea ghad-Drittijiet tal-Bniedem.

“Ir-rikorrent jilmenta li l-uniku nexus li kien hemm fil-proceduri kriminali kontra tieghu mal-pjazza tan-Naxxar fejn hemm il-Museum, huwa l-fatt li l-Pulizija nhar 1-10 ta' Novembru 2008 arrestawh f'dik iz-zona meta huwa dahal f'hanut taz-zraben. Isostni li ma tezisti l-ebda prova li tindika li meta dahal f'dak il-hanut hu mar hemm sabiex jbiegh id-droga, jew sabiex jassocja ruhu ma' xi terza persuna biex jittraffika d-droga. Ghalhekk meta l-Qorti hadet in konsiderazzjoni l-aggravvju tad-distanza, sar nuqqas serju tal-amministrazzjoni tal-gustizzja li konsegwentament wassal ghal ksur tad-dritt tieghu ghal smigh.

“Risposta tal-intimat

“L-intimat wiegeb fis-sustanza li r-rikorrenti ma jstax jinqeda bi proceduri kostituzzjonali u konvenzjonali ghas-semplici raguni, li skont hu, il-Qorti ta' gurdizzjoni kriminali zbaljaw fis-sentenzi taghhom. Minn qari tar-rikors promotur jidher car li r-rikorrenti qieghed jistieden lil dina l-Qorti sabiex tidhol fil-mertu fattwali tal-kaz li gie finalment deciz mill-Qorti tal-Appell Kriminali permezz tas-sentenza, Il-Pulizija vs Victor (Victor Joseph) Buttigieg deciz fit-2 ta' Frar 2017. Huwa qed jikkontesta l-mod kif iddecidiet il-kawza l-Qorti tal-Magistrati u l-Qorti tal-Appell Kriminali u mkien fir-rikors ma jfisser kif gie vjolat id-dritt ghal smigh xieraq.

“Smigh xieraq

“Ir-rikorrent ma jiddistingwix xi dispozizzjoni partikolari tal-Artikolu 39 tal-Kostituzzjoni u tal-Artikolu 6 tal-Konvenzjoni li qed jilmenta minnhom, ghalhekk din il-Qorti se tistharreg l-artikoli safejn rilevanti ghall-akkuzi kriminali dedotti kontra tieghu fejn jolqtu l-lanjanza mqajma minnu.

“Il-partijiet rilevanti tal-Artikolu 39 tal-Kostituzzjoni jipprovdu in sostanza li:

“Kull min ikun akkuzat b’reat kriminali

(a) “ghandu jigi nformat bil-miktub, b’ilsien li huwa jifhem u bid-dettalji, dwar ix-xorta tar-reat li bih ikun akkuzat;

(b) “ghandu jigi moghti zmien u facilitajiet xierqa ghall-preparazzjoni tad-difiza tieghu;

(c) “ghandu jithalla jiddefendi ruhu personalment jew permezz ta’ rapprezentant legali;

(d) “ghandu jigi moghti facilitajiet biex jezamina personalment jew permezz tar-rapprezentant legali tieghu x-xhieda msejha mill-prosekuzzjoni.

“L-Artikolu 6 tal-Konvenzjoni Ewropea jaqra hekk:

“(6)1. In the determination of his civil rights and obligations or of any criminal charge against him, everyone is entitled to a fair and public hearing within a reasonable time by an independent and impartial tribunal established by law.

“3. Everyone charged with a criminal offence has the following minimum rights:

(a) “to be informed promptly, in a language which he understands and in detail, of the nature and cause of the accusation against him;

(b) “to have adequate time and facilities for the preparation of his defence;

(c) “to defend himself in person or through legal assistance of his own choosing or, if he has not sufficient means to pay for legal assistance, to be given it free when the interests of justice so require;

(d) “to examine or have examined witnesses against him and to obtain the attendance and examination of witnesses on his behalf under the same conditions as witnesses against him;”

“Fil-fehma tal-Qorti, minn ezami tal-atti procedurali kriminali ezibiti, ma jirrizultawx li dawn gew imtappna mill-ebda vjolazzjoni tad-dritt ghal smigh xieraq. Jirrizulta li r-rikorrenti nghata l-opportunita kollha li jiddefendi l-kaz tieghu minghajr ebda xkiel. Fil-fatt:

- (a) "il-proceduri kollha nzammu u gew determinati minn qorti indipendenti u imparzjali;
 - (b) "ir-rikorrenti kellu access miftuh ghall-Qorti;
 - (c) "is-smigh kollu kien kondott fil-presenza tieghu;
 - (d) "l-prosekuzzjoni ma kellha l-ebda vantagg procedurali fuq ir-rikorrent bi ksur tal-principju tal-equality of arms;
 - (e) "ir-rikorrenti kien meghjun minn avukat ta' fiducja tul il-proceduri kollha;
- "(g) r-rikorrenti kien moghti z-zmien u l-facilitajiet xierqa ghall-preparazzjoni tal-kaz tieghu.

"Errors of law or fact - fairness of the proceedings

"L-ilment kostituzzjonali u konvenzjonali tar-rikorrent mhux qieghed f'dan ir-rigward imma dwar kif il-Qorti Kriminali interpretat il-ligi u erogat il-piena. Hu fil-fatt ma appellax mil htija misjuba mill-Qorti imma minn, dak li jghid li huwa, interpretazzjoni hazina tal-ligi. Effettivament ir-rikorrent qed jillanja mil-mod kif il-Qorti Kriminali infliggiet il-piena u dana billi jishaq li sar zball fattwali fejn il-provi kienu juru li l-ispaccar tad-droga, skond ir-rikorrent, kien qed isir mir-residenza tieghu fl-inhawi tat-trade fair grounds, fejn ma hemm l-ebda "skola, club jew centru taz-zghazagh, jew xi post iehor simili fejn normalment jiltaqghu iz-zghazagh". Invece hu issottometta li gie arrestat mill-Pulizija b'ghazla taghhom gewwa hanut taz-zraben lejn in-nahiet tal-iskola u ma ngabet l-ebda prova fl-atti li tindika li hu dahal f'dan il-hanut biex ibiegh id-droga.

"Ikompli li meta l-prosekuzzjoni xlietu quddiem il-Qorti tal- Magistrati, ma giex addebitat l-aggravju emergenti mit-tieni proviso tas-subinciz (2) tal-artikolu 22 tal-Kapitolu 101. Il-Qorti tal-Magistrati minn rajha applikat l-imsemmi proviso. Il-Qorti ta' l-Appell Kriminali ikkunsidrat il-piena bl-istess mod u anke ghamlet zball fattwali meta qalet li tali ksur ta' ligi sehha vicin il-Playing Field tan-Naxxar, meta l-Perit mahtur mil-Qorti ikkonferma illi l-playing field gewwa Labour Avenur, Naxxar ma taqax fid-distanza ta' mitt metru mil-fond bl-isem ta' Casa Buttigieg, gewwa l-istess triq.

"Ghalhekk skond ir-rikorrent l-Qorti Kriminali ghamlet enuncjazzjoni zbaljata tal-ligi meta mponiet fuqu piena mizjuda bi grad cioe b'sentejn minhabba l-aggravju tal-post.

"Tikkunsidra

"Gie deciz diversi drabi mill-Qorti ta' Strasburgu:

““The question of whether proceedings have been `fair` is of course quite separate from the question of whether the tribunal`s decision is correct or not. As the Commission has frequently pointed out under its so-called `fourth instance formula`, it has no general jurisdiction to consider whether domestic courts have committed errors of law or fact, its function being to consider the fairness of the proceedings.” (ara Application 6172/73, X v. U.K.; Domenico Savio Spiteri vs Avukat Generali et, deciza 2 ta` Ottubru 2001; Marks and Charles Limited et vs. Avukat General deciza fit-2 ta' Frar 2018; Aimen Said Giali El Baden vs L-Avukat Generali deciza 10/10/18).”

“Kif jiktbu l-awturi **Harris, O'Boyle & Warbrick** fil-ktieb ‘Law of the European Convention on Human Rights’ a fol. 202 u 204 (Tieni Edizzjoni):

““The application of Article 6 has presented the Court, and formerly the Commission, with various problems. A delicate question is the closeness with which it should monitor the functioning of national courts. The Court has studiously and properly followed the 'fourth instance' doctrine, according to which, as the Court regularly states, 'it is not its function to deal with errors of fact or law allegedly committed by a national Court unless and in so far as they may have infringed rights and freedoms protected by the Convention'.(Garcia Ruiz vs Spain 1999) The right to a fair hearing, which is one such Convention right, has, as its wording generally suggests, been interpreted as providing only a procedural, not a substantive, guarantee. Accordingly, the Court will intervene in respect to 'errors of fact or law' by a national court only insofar as they bear upon compliance with the procedural guarantees in Article 6: it does not intervene under Article 6 because they affect the 'fairness' of the national court decision on its merits.(Anderson vs UK 1999) .”

“Illi effettivament dan huwa dak li qed jitlob ir-rikorrent fir-rikors promutur tieghu u cioe li dina l-Qorti terga tiftah il-mertu tal-proceduri kriminali u tiddikjara li kien hemm zbalji fattwali u li kien hemm enunzazzjoni hazina tal-ligi.

“Din il-Qorti tirrievla li mhijjex il-funzjoni taghha li ssewwi 'zbalji' tal-qrati ordinarji. Il-gurisdizzjoni ta' dina l-Qorti hija limitata biss biex tinvestiga u tiddetermina jekk ir-rikorrent inghatax smigh xieraq izda mhux li tistharreg jekk il-qrati ordinarji iddecidewx b'mod tajjeb u korrett it-tilwima. Altrimenti dina l-Qorti kostituzzjonali u konvenzjonali tigi mibdula f'Qorti tat-tielet jew raba' istanza.

“Illi dina l-Qorti ezaminat l-atti tal-Qorti tal-Magistrati u tal-Qorti tal-Appell Kriminali ezibiti u ssib li wara s-sentenza tal-Qorti tal-Magistrati, ir-rikorrent kellu disponibbili ghalih appell mis-sentenza tal-Qorti tal-Magistrati fejn seta jikkontesta d-decizjoni tal-Qorti tal-Magistrati dwar addebitu tal-aggravju tal-post imma dana l-aggravju ma kienx wiehed minn dawk imressqa minnu meta appella, imma huwa appella biss fuq il-fatt li l-piena kienet harxa u esagerata.

“Ghalhekk ir-rikorrenti setgha liberament qajjem dak l-aggravju (li hu l-istess aggravju quddiem din il-Qorti) quddiem il-Qorti tal-Appell, haga li ma ghamilx. Ghalhekk meta l-Qorti tal-Appell ikkonfermat is-sentenza tal-Qorti tal-Magistrati hija ma kisret ebda dritt tar-rikorrent billi hu ma kien ressaq l-ebda aggravju tal-post u dika l-parti tas-sentenza kienet gudikata u l-Qorti tal-Appell semplicement ikkonfermat dik il-parti tas-sentenza li ma gietx appellata.

“Ir-rikorrent ma jistax issa jippretendi li dina l-Qorti bhala Qorti ta' guriisdizzjoni Kostituzzjonali taghmel tajjeb, bhala xi Qorti ta' terza istanza, ghal nuqqas tieghu meta ma appellax b'dak l-aggravju. Hu risaput li f'kaz, fejn minhabba nuqqas tieghu stess, appellant jonqos milli jressaq aggravju meta tkun giet moghtija lilu kull opportunita li jgibu, f'dak il-kaz “imputet sibi”.

“Ghalhekk ir-rikorrent ma jistax ighid li hu ma nghatax smigh xieraq billi jirrizulta li hu kellu l-opportunita kollha permezz ta' appell li jikkontesta l-allegat zball jew l-interpretazzjoni hazina tal-Qorti tal-Magistrati imma xorta wahda huwa ressaqx dak l-aggravju.

“Il-Qorti tista' tieqaf hawn billi l-lanjanzi tar-rikorrent huma infondata.

“Ghal kull buon fini, il-Qorti tirrileva li l-bazi tal-lanjanza tar-rikorrent hija li l-atti processwali juru bic-car li l-ezercizzju ta' traffikar kien jsehh mid-dar tieghu li hija l-boghod hafna aktar minn mitt metru mil-post fejn jingabru z-zghazagh, jew xi post iehor simili fejn normalment jiltaqghu iz-zghazagh.

“Mill-provi rrizulta li meta r-rikorrent gie arrestat fil-hanut taz-zraben hdejn il-Bank of Valletta tan-Naxxar, fil-pussess tieghu kien hemm bott tal-plastic kontenenti d-droga. Illi mill-provi rrizulta wkoll li tali hanut huwa fil-vicinanze ta' bandli tat-tfal. Fil-fatt il-hanut fejn gie arrestat ir-rikorrent bid-droga kien vicin l-iskoka. Il-Perit Valerio Schembri kkonkluda li l-Muzew tas-subien u l-playing field jaqghu fic-cirku ta' radius ta' 100 metru (para. 3 a fol. 441). Il-Qorti tal-Magistrati hadet in konsiderazzjoni r-relazzjoni tal-Perit Valerio Schembri dwar l-aggravju tal-mitt (100) metru.

“Ir-rikorrent ggustifika l-presenza tieghu fil-hanut billi sostna li huwa kellu il-flus fuqu ghax mar jixtri zarbun u ried ihallas ic-citazzjoni u ma kienx hemm biex jittraffika d-drogi. Imma l-Qorti tal-Magistrati kienet kategorika meta fis-sentenza taghha ddikjarat li ‘frankament il-Qorti, bla tlaqlieg tqis illi Victor Buttigieg ghal kollox inveritjier’ u ma accettatx il-versjoni tieghu tar-raguni tal-presenza tieghu fil-hanut. Il-verzjoni li kien forna r-rikorrenti ma kkonvincietx lill-Qorti tal-Magistrati u dina l-Qorti ma ghandhiex guriisdizzjoni li tidhol fl-apprezzament tal-provi li ghamlet dik il-Qorti.

“Kwantu ghar-ragunament tar-rikorrenti illi l-Qorti tal-Magistrati minn rajha applikat it-tieni proviso tas-subinciz (2) tal-artikolu 22 tal-Kapitolu 101 jigi rilevat illi originarjament l-Avukat Generali kien ordna biex daww il-proceduri jimxu bhala Qorti Istrutturja (ara fol. 20) – in konformita mal-Kapitolu 101 tal-Ligijiet ta’ Malta imbaghad meta gew maghluqa l-provi tal-Prosekuzzjoni, l-Avukat Generali baghat il-Kontro Ordni taht l-imsemmi Kapitolu (fol. 458) biex il-kaz jigi deciz mill-Qorti tal-Magistrati bhala gudikatura Kriminali, l-istess in konformita mal-Kapitolu 101 tal-Ligijiet ta’ Malta. Jigifieri l-Qorti tal-Magistrati applikat il-ligi li fuqha gie akkuzat ir-rikorrent u l-Qorti citat l-artikoli rilevanti li fuqhom kienet qed issib il-htija.

“Finalment din il-Qorti hi tal-fehma li anke kieku ghal grazzja tal-argument kellu jigi accettat li kien hemm xi ‘error of fact or law, id-decizjoni tal-Qorti Kriminali ma kinitx ‘arbitrary or manifestly unreasonable’ (**Camilleri v Malta**, App. No. 51760/99 (2000) DA). Il-Qorti ta’ gurisdizzjoni kriminali apprezzaw il-lanjanzi tar-rikorrent b’mod gust kif jirrizulta mill-analizi tal-provi migbura fl-atti tal-process kriminali ezibit.

“Il-Qorti ghalhekk ma ssib ebda lezjoni tad-drittijiet fundamentali tar-rikorrenti senjatament taht l-artikoli 39 tal-Kostituzzjoni ta’ Malta, u l-artikolu 6 tal-Konvenzjoni Ewropea ghad-Drittijiet tal-Bniedem.”

L-Appell tar-rikorrent

5. Ir-rikorrent ipprezenta l-appell tieghu fl-1 ta’ April 2019 fejn qed jittlob li din il-Qorti tirrevoka s-sentenza appellata filwaqt li tilqa’ t-talbiet tieghu kif dedotti fir-rikors promotur, u dan bl-ispejjez taz-zewg istanzi kontra l-appellat.

6. Fis-succint, l-aggravju principali tar-rikorrent hu fis-sens li hu ma jaqbilx mad-decizjoni tal-ewwel Qorti li ma sabitx li kien hemm ksur tad-dritt fundamentali tieghu ghal smigh xieraq meta l-Qorti tal-Magistrati kif ukoll il-Qorti tal-Appell Kriminali, skont hu, ghamlu zball legali fid-decizjoni taghhom bl-applikazzjoni tad-dispozizzjoni tat-tieni proviso tas-subinciz

[2] tal-Artikolu 22 tal-Kapitolu 101 tal-Ligijiet ta' Malta; ukoll il-Qorti tal-Appell Kriminali kienet ghamlet zball fattwali meta ddeduciet fatt li ma kienx minnu. Ghal dan, l-ewwel Qorti kienet iddecidiet li l-funzjoni taghha mhijex li tistharreg jekk il-qrati ordinarji ddecidewx tajjeb jew le.

Ir-risposta tal-intimat l-Avukat Generali

7. L-intimat l-Avukat Generali jwiegeb ghall-appell tar-rikorrent billi jghid li s-sentenza appellata hi wahda gusta u ghalhekk timmerita konferma. Jissottometti li sewwa irriteriet l-ewwel Qorti li ma kienx x-xoghol tal-qrati ta' kompetenza kostituzzjonali u konvenzjonali li jistharrgu allegazzjonijiet ta' zbalji mwettqa minn qrati ohra. Josserva li, minkejja dan, l-ewwel Qorti ma waqfitx hemm izda xorta dahlet ukoll fil-mertu tal-allegazzjonijiet maghmula mill-appellant u sahansitra xtarret il-provi prodotti quddiem il-Qrati Kriminali u wiznet dak li qalu.

Konsiderazzjonijiet ta' din il-Qorti

8. Din il-Qorti ser tghaddi issa sabiex tikkonsidra l-aggravju ewlieni tar-rikorrent, li jirrigwarda l-funzjoni tal-ewwel Qorti. Huwa ma jaqbilx mal-osservazzjoni maghmula minn dik il-Qorti li l-funzjoni taghha ma kinitx dik li issewwi l-izbalji tal-qrati ordinarji izda li l-ezami taghha huwa limitat

ghad-determinazzjoni dwar jekk kienx sehħ ksur tad-dritt għal smigh xieraq a tenur tal-artikoli kostituzzjonali u konvenzjonali fuq citati.

9. Ir-rikorrent jispjega li kemm il-Qorti tal-Magistrati kif ukoll il-Qorti tal-Appell Kriminali, kienu għamli zball legali meta fil-piena imposta fuqhu applikaw erronjament it-tieni proviso tas-subinciz [2] tal-Artikolu 22 tal-Kapitolu 101. Ukoll, il-Qorti tal-Appell Kriminali kienet strahet fuq zball ta' fatt li ma kienx jezisti. Isostni li b'hekk sar nuqqas serju tal-amministrazzjoni tal-gustizzja fil-konfront tieghu bir-rizulta li giet imposta piena aktar oneruza minn dik li kellu jinghata.

10. In sostenn tat-tezi tieghu r-rikorrent jislet dak li qalet il-Qorti Ewropea fis-sentenza taghha tal-21 ta' Jannar 1999 fl-ismijiet **Garcia Ruiz v. Spain** fejn gie osservat li veru li mhux il-kompitu taghha li tezamina zbalji ta' fatt jew ta' ligi maghmula mill-qradi nazzjonali, izda dan sakemm ma jkunx sehħ ksur tad-drittijiet fundamentali protetti taht il-Konvenzjoni.

11. Jispjega li, għall-osservazzjoni maghmula mill-ewwel Qorti li r-rikorrent kien naqas milli jqajjem l-aggravju tieghu fl-istadju tal-appell dwar il-post fejn kien instab fil-pussess tad-droga, hu fil-fatt kien qajjem dan l-ilment meta oggezzjona għall-piena eccessiva li kienet inghatatlu bhala konsegwenza tal-applikazzjoni tat-tieni proviso fuq indikata. Ir-

rikorrent jghid li fid-dawl tal-gurisprudenza tal-Qorti Ewropea, Qorti Kostituzzjonali kellha l-obbligu li tinvestiga l-mod kif gew ezaminati x-xhieda u s-sottomissjonijiet mill-qrati ordinarji; izda f'dan il-kaz dan ma sarx mill-ewwel Qorti. Hu jghaddi sabiex jaghmel diversi osservazzjonijiet ta' kif id-dritt tieghu ghal smigh xieraq gie lez fil-proceduri kriminali kontra tieghu u jaghmel referenza kemm ghall-gurisprudenza tal-qrati taghna u wkoll dik tal-Qorti Ewropea sabiex juri li hu m'ghandux ibati bhala rizultat tan-nuqqasijiet fl-apprezzament tal-provi.

12. L-intimat l-Avukat Generali fit-twegiba tieghu ghal dan l-aggravju qabel xejn jaghmel referenza ghas-sentenzi tal-Qorti tal-Magistrati u tal-Qorti tal-Appell Kriminali, u jerga' jtenni li ma kienx jaqa' fil-kompitu tal-qrati b'setgha kostituzzjonali u konvenzjonali li jikkonsidraw allegati zbalji tal-qrati l-ohra izda xogholhom kien li jstharrgu allegat ksur tad-dritt fundamentali. Hekk kien l-insenjament tal-qrati taghna u wkoll tal-Qorti Ewropea. Wara kollox, kif ukoll osservat l-ewwel Qorti, ir-rikorrent kien naqas milli jressaq l-aggravju tieghu dwar il-post fejn instab fil-pussess tad-droga quddiem il-Qorti tal-Appell Kriminali, izda dik il-Qorti ma waqfix hemm, u ghaddiet sabiex ikkonsidrat fil-mertu l-allegazzjoni tar-rikorrent b'mod li xtarret il-provi li tressqu quddiem il-Qrati Kriminali u wkoll il-konkluzjonijiet ta' dawk il-qrati. Jissottometti li l-provi kienu juru l-kuntrarju ta' dak li kien qed isostni r-rikorrent, jigifieri li hu ma kienx qed jitraffika d-droga fil-hin li nqabad u gie arrestat. Ghalhekk il-Qrati Kriminali

ma setghux jaslu ghal konkluzjoni ghajr dik li waslu ghalha. L-intimat l-Avukat Generali mbaghad jislet dik il-parti tas-sentenza tal-Qorti tal-Magistrati fejn sar apprezzament tal-fatti minn dik il-Qorti u waslet ghal-konkluzjoni li mill-provi kien jirrizulta li r-rikorrent ma kienx qed jghid il-verita`. Jissenjala wkoll li l-istess rikorrent ma kien ressaq l-ebda prova li setghet twaqqaq l-provi tal-prosekuzzjoni fir-rigward. Jaghlaq billi jghid li minn dan kollu ma kien jirrizulta l-ebda nuqqas min-naha tal-Qrati Kriminali.

13. Din il-Qort taqbel mas-sentenza appellata u tosserva li l-ewwel Qorti waslet ghal konkluzjoni tajba wara li kienet xtarret sew il-provi li tressqu quddiem il-Qorti tal-Magistrati fid-dawl ta' dak li kien qed jilmenta minnu r-rikorrent, jigifieri ksur tad-dritt tieghu ghal smigh xieraq. Dik il-Qorti, minkejja li osservat li r-rikorrent ma jghidx taht liema dispozizzjoni ta' dawn iz-zewg artikoli jaqa' l-ilment tieghu, sahsitra kkonsidrat il-provi kollha qabel ma waslet ghal-konkluzjoni li fil-proceduri kriminali kontra r-rikorrent ma kienx sehh ksur tad-dritt tieghu ghal smigh xieraq. L-ewwel Qorti irrilevat li l-ilment tar-rikorrent kien dwar kif il-Qorti Kriminali u wkoll il-Qorti tal-Appell Kriminali nterpretaw il-ligi u erogaw il-piena u sahsitra kien sar zball fattwali minn din tal-ahhar. Ikkonsidrat dak li qalet il-Qorti Ewropea u wkoll il-gurisprudenza tal-qrati taghna u sahsitra iccitat silta mill-ktieb tal-awturi **Harris, O'Boyle & Warbrick** bl-isem Law of the European Convention on Human Rights, u sabet li dak

li qed jitlob ir-rikorrent minnha fir-rikors promotur tieghu kien proprju li tiftah il-mertu tal-proceduri kriminali u ssib li kien hemm zbalji fattwali u wkoll enunzjazzjoni hazina tal-ligi. L-ewwel Qorti hawn tirrileva li ma kienx il-funzjoni taghha li ssewwi 'zbalji' tal-qrati ordinarji jekk mhux f'kaz ta' sejbien ta' ksur tad-dritt fundamentali. Dan jinghad sew u din il-Qorti tissenjala li l-ewwel Qorti setghet waqfet hawn fid-decizjoni taghha ghax hi guriprudenza kostanti ta' din il-Qorti li, kif sewwa tghid l-ewwel Qorti, qorti b'setgha li tilqa' quddiemha u tiddeciedi lmenti ta' natura kostituzzjonali jew konvenzjonali m'ghandhiex tidhol f'ilmenti dwar jekk il-qrati ordinarji ddecidewx sew skont il-ligi jew skont il-fatti quddiemhom ghaliex altrimenti dan ikun ifisser li xogholha nbidel ghal dak ta' qorti tat-tielet jew tar-raba' istanza. Hu biss meta lmenti bhal dawn huma l-bazi ghal allegat ksur ta' dritt fundamentali li ghandhom jigu kkonsidrati.

14. Fil-kaz odjern ir-rikorrent jaghmel tentattiv dgħajjef biex jorbot l-ilmenti tieghu ta' 'zbalji' mill-Qrati Kriminali ma' ksur tad-dritt tieghu ta' smigh xieraq. Sahansitra, kif tghid l-ewwel Qorti, lanqas ma jaghmel car fuq liema dispozizzjoni tal-Artikolu 39 tal-Kostituzzjoni u tal-Artikolu 6 tal-Konvenzjoni hu qed isejjes l-ilment tieghu ta' ksur. Din il-Qorti tikkondividi r-ragunament tal-ewwel Qorti li osservat li fil-kaz odjern ma jirrizultax li r-rikorrent ressaq l-ilment tieghu ta' zball quddiem il-Qorti tal-Appell Kriminali fejn hu ressaq biss aggravju fuq il-piena li fil-fehma tieghu kienet wahda harxa u esagerata. Inoltre jirrizulta car li r-rikorrent quddiem din

il-Qorti jipprova jsewwi n-nuqqas tieghu billi jghid li l-izball maghmul mill-Qorti tal-Magistrati kien wassal ghal piena harxa u esagerata fil-konfront tieghu, izda in mankanza ta' aggravju car fir-rigward tal-allegat zball, din is-sottomissjoni hija legalment insostenibbli. B'hekk sewwa qalet l-ewwel Qorti, li meta l-Qorti tal-Appell Kriminali kkonfermat is-sentenza tal-Qorti tal-Magistrati, hi kienet semplicement ikkonfermat dik il-parti tas-sentenza li ma kinitx giet appellata u b'hekk ma kissret l-ebda dritt tar-rikorrent.

15. Ghaldaqstant din il-Qorti ma ssibx li l-aggravju tar-rikorrent hu gustifikat u ghalhekk tichdu.

Decide

Ghar-ragunijiet premissi tiddeciedi dwar l-appell tar-rikorrent billi tichdu filwaqt li tikkonferma s-sentenza appellata fl-intier taghha.

L-ispejjez taz-zewg istanzi huma a karigu tar-rikorrent.

Joseph Azzopardi
Prim Imhallef

Giannino Caruana Demajo
Imhallef

Noel Cuschieri
Imhallef

Deputat Registratur
rm